

Irkejjen Storiċi

minn Vincent ZAMMIT

ARKEOLOĠIJA

IT-TEMPJU TA' BORĠ IN-NADUR

Fir-rubrika taghna ġieli ftkellimna dwar diversi fdalijiet preistoriċi li nsibu madwar il-gzejjer Maltin. Kien hemm artiklu minnhom li kien dwar is-sit arkeoloġiku Borġ in-Nadur. Il-lum se naghtu harsa lejn parti minn dan il-post, fejn is-sugġett prinċipali hu t-tempju.

Minhabba l-fdalijiet skarsi, kif ukoll imwaqqgħin li jinsabu f'Borġ in-Nadur, wiehed isibha kemmxejn diffiċli biex forsi jifhem it-teżor li jinstab f'dawn l-inhawi. Sfortunatament, l-istess skavi li kienu saru, kif ukoll it-telqa li dan it-tempju jinsab fiha, kompli għen fit-tnaqqis ta' għarfien ta' tempju preistoriku. Jekk wiehed jasal wasla sa hdejn il-fdalijiet ta' Borġ in-Nadur għandu mnejn li lanqas biss jinduna bid-dettalji. Bl-għajnuna ta' disinji tal-post, kif ukoll b'interpretazzjonijiet moderni, wiehed faċilment ikun jista' jibni stampa aħjar.

Kulmeta wiehed jitkellem dwar it-tempji preistoriċi Maltin, dejjem nitkellmu dwar it-tempju biss. Ftit huma l-fdalijiet li juruna li quddiem id-dahla għat-tempju kien ikun hemm ukoll iz-zuntier, biex nużaw kelma li wiehed ikun jista' jifhimha aħjar.

Fil-każ ta' Borġ in-Nadur, din il-parti ta' quddiem it-tempju hi mdaqqa mhux hażin.

Fil-fatt, meta wiehed jersaq quddiem il-fdalijiet, mill-ewwel jinduna li l-ewwel ġebel m'hux ta' tempju. Izda dawn huma biss fdalijiet oħra. Wara l-istudji li saru, l-interpretazzjoni hi li dawn kienu l-ġebel li jdawru z-zuntier kollu. Tant hu hekk, li f'dan it-tempju hemm dahla, li probabbilment kienet monumentali wkoll fiż-żmien li kienet inbniet.


Id-dahla monumentali hi magħmula minn tliet ġebliet, li xi mindaqgħiet insibuha msemmija bhala *dolmen*. Din il-parti tat-tempju tiffirma parti mir-reċint li hu maħsub li kien idur dawra shiha mat-tempju. Fuq in-naħa tax-xellug ta' l-istess tliet ġebliet, hemm żewġ ġebliet weqfin, u dawn huma maħsubin li kienu l-veru dahla għat-tempju preistoriku.

Il-ġebel, jew inkella aħjar, dak li fadal minnu, kien

idur dawra shiha. Barra minhekk, interessanti hu l-fatt li hafna mill-blatt li hemm fiċ-ċentru ta' dan iz-zuntier jidher sew. Għalhekk, jista' jkun li originarjament kien hemm xi haġa li tiks l-art kollha.

Għalkemm hawnhekk ma jidher li għad fadal xejn minn din l-art (jekk kien hemm), wiehed jista'

It-tempju għandu l-absidi fondi, u għalhekk hu wiehed minn daww li d-daqs tagħhom joffri idea ta' kemm kienu jkun kbar dawn it-tempji. Biss, tajjeb jingħad ukoll li dan it-tempju hu meqjus wiehed miż-żgħar. Anzi, tajjeb ngħidu, li t-tempju għandu daqs ta' madwar tmien metri u nofs tul u seba'



Id-dahla monumentali hi magħmula minn tliet ġebliet. li xi mindaqgħiet nirreferu għalihom bhala 'dolmen'

jfakkar ukoll li fit-tempju preistoriku ta' Kordin għad hemm l-art iċċangjata quddiem id-dahla tat-tempju. Fl-istess hin, wiehed irid jgħid li skond rapporti ta' l-iskavi li saru minn Dr. Murray fl-ewwel snin tas-seklu 20, jingħad li kienu nstabu artijiet magħmula mit-torba. Dan jindika għalhekk, li seta' kien hemm irkejjen minn dan iz-zuntier li kellhom xi kisja ta' xi haġa.

Kważi faċċata tad-dahla ta' dan ir-reċint, wiehed jista' jara t-tempju proprju. Dan it-tempju għandu l-forma ta' erba' absidi. Għalhekk dan ifisser li jista' jkun li hu minn ta' l-aħħar. Skond it-teorija ta' David Trump, id-disinn tat-tempji żviluppaw billi kien hemm progress minn mudell għall-iehor, u b'kollox hu jidentifika sitt disinji. It-tempji li kellhom erba' absidi jigu l-hames fost dan il-mudell. Għalhekk, wiehed jissoponi li qegħdin nitkellmu għal tempju li nbena madwar it-3,000 sena qabel Kristu.

metri u nofs wiesa'. Filwaqt li z-zuntier ta' quddiem l-istess tempju hu ta' 28 metru u nofs tul u 16-il metru u nofs wiesa'.

Dettal iehor li wiehed tajjeb li jzomm quddiem għajnejh meta jitkellem dwar dawn il-fdalijiet hu l-fatt li l-arkeologi jafu kemm it-tempju tkabbar matul iż-żmien. Minhabba f'hekk, il-fuħħar instab imħallat u forsi anki f'liveli li ma jagħtux stampa ċara ta' x'kien hemm.

Biss, li hu żgur hu l-fatt li t-tip ta' fuħħar li nstab kien jikkonsisti f'eżempji kemm ta' żmien it-Tempji, kif ukoll ta' żmien il-Bronż. Dan nafu li kien lokal li ntuża hafna min-nies magħrufin bhala ta' żmien il-Bronż. Xorta wahda jibqa' l-fatt li dawn il-fdalijiet għandhom ikunu priservati aħjar milli huma issa, u barra minhekk jistgħu ukoll ikunu apprezzati aktar mit-turisti li jigu Malta, jekk ikunu preżentati aħjar.